

dvayasampattim apnoti niradharapade sthitah || DvSampV_3
slokadvayam idam yasmac chivavaktragamoditam |
suddhaisa yogikosasya vivrtyeha pravartate || DvSampV_4
ahamkaramayi bhumir buddhibhumeh para hi sa |
taya vyaptam idam sarvam saiva jñata vimuktida || DvSampV_5
samvidrupa para saktir abhinna paramesvari |
jñanasaktih punah saiva mantrarupa prakasate || DvSampV_6
ahamkarah smrto mantrah sivasaktyatmarupakah |
yad atradyam avarnakyam sa sivah paramesvarah || DvSampV_7
nadabindvatmakam yat tu dvitiya saktir aisvari |
dvayam etat samakhyatam bijabhutam caracare || DvSampV_8
anena mudritah sarve varna angararupina |
sabdabrahma tatah prahur yoginas tattvacintakah || DvSampV_9
apranam asvaram dhyatva pasyantya nirvibhagaya |
cinmatramarsayogena vilinah syat pare pade || DvSampV_10
tatha hi siddhair adistam kvacit siddhantasamgrahe |
nabher urdhvam vitastis tu kanthadhastat sadangulam ||
DvSampV_11
hrdayam madhyadese tu padmam tu hrdi madhyatah |
tatra madhye sthita suksma karnika tripathopaga || DvSampV_12
tatra madhye hy akaram tu svatmatattvam vyavasthitam |
akarantah param suksmam cinmatratattvalaksanam || DvSampV_13
tasyapy upasa kathita vijñane bhairavena tu |
abindum avisargam ca akaram japato mahan || DvSampV_14
udeti devi sahasaj jñanaughah paramesvarah |
karnasthane niradhara dvitiya saktir aisvari || DvSampV_15
bijabhuta kundalini nadabindusvarupini |
pranasaktir iyam dehe hakarakhya nadaty alam || DvSampV_16
karnantaravivare yogi sthagitva laksayet sphutam |
bindurupa bhruvor madhye visvasya janani dhruva || DvSampV_17
laksyate yogibhir nityam bhrajamana svatejasa |
tasya bimbau tu candrarkau vamadaksinanetrayoh || DvSampV_18
nirasrayau tu tau krtva vided brahma sanatanam |
vijñanabhairave 'py uktam sastre siddhanisevite || DvSampV_19
sampradayam imam samyak srnu devi vadamy aham |
kaivalyam jayate sadyo netrayoh stabdhamatrayoh || DvSampV_20
samkocam karnayoh krtva hy adhodvare tathaiva ca |
anackam ahalam dhyayan vided brahmabilam ksanat || DvSampV_21

iti siddhamukhodgitam svayam eva udahrtam |
margenanena samsiddha labhante yoginipadam || DvSampV_22

jakadesasamudbhuto mimamsavanakesari |
harsadattinama yas tasya sunor iyam krtih || DvSampV_23

— Vamanadatta: Dvayasampattivartika (Academic edition — see source file header)